

1 "Həsən Holding" MMC və əməliyyatları

Ümumi informasiya.

Hazırkı maliyyə hesabatları 31 dekabr 2024 tarixdə başa çatan il üzrə Beynəlxalq Maliyyə Hesabatı Standartlarına uyğun olaraq "Həsən Holding" MMC (Şirkət) üçün hazırlanmışdır. Şirkət Azərbaycan Respublikası qanunvericiliyinə uyğun olaraq Azərbaycanda qeydiyyatdan keçmiş və bu ölkədə fəaliyyət göstərir. Şirkət 16 avqust 2004 tarixdə "Məhdud Məsuliyyətli Cəmiyyət" olaraq dövlət qeydiyyatından keçmişdir (qeydiyyat nömrəsi: 1700116471)

Şirkətin nizamnamə kapitalı 1000 AZN-dir və aşağıdakı şəxslərə məxsusdur :

70% - Pənahova Mətanət Maşallah qızı, 6% - "Medservis" özəl tibb mərkəzi, 6% - "Gənclik" idman sağlamlıq mərkəzi ictimai birliyi, 6% - "Həsən" KFT, 6% - "Arslan" firması, 6% - "Yantar" KM

Əsas fəaliyyət.

"Həsən Holding" MMC-nin əsas fəaliyyət sahəsi: Mənzərələrin dəyişdirilməsi üzrə xidmətlərin göstərilməsi

Şirkətin hüquqi ünvanı.

Şirkətin hüququ ünvanı :Bakı Şəhəri, Səbail rayonu, Lermontov küçəsi 109

Şirkətin törəmə müəssisəsi.

"EMC" MMC : kapitalda % - 52% (31 dekabr 2023 və 31 dekabr 2024 tarixlərinə)

Təqdimat valyutası.

Hazırkı maliyyə hesabatlarındakı məbləğlər başqa valyuta göstərilmədiyi halda, Azərbaycan manatı ilə ("AZN") təqdim edilir.

2 Fəaliyyət mühiti

Şirkət Azərbaycan Respublikasında fəaliyyət göstərir. Ölkə iqtisadiyyatına investisiyaların cəlb olunması məqsədilə hökumət tərəfindən "açıq qapı" siyasəti həyata keçirilir. Hazırda Azərbaycan Hökuməti ölkədə iqtisadi islahatların davam etdirilməsi, biznes mühitinin daha da yaxşılaşdırılması, qeyri-neft sektorunun inkişaf etdirilməsi ilə bağlı tədbirlər həyata keçirir.

2024-cü il ərzində qlobal reyting agentlikləri Azərbaycan üzrə əvvəlki müsbət xarici və yerli valyutada suveren kredit reytinglərini bir daha təsdiqləyiblər. Ölkənin valyuta ehtiyatlarının uzunmüddətli artımı davam etmişdir.

Azərbaycan Respublikasının Dövlət Statistika Komitəsinə əsasən 2024-cü ildə ölkədə 126,3 milyard manatlıq və ya əvvəlki illə müqayisədə 4,1 faiz çox ümumi daxili məhsul istehsal olunmuşdur. İqtisadiyyatın neft-qaz sektorunda əlavə dəyər 0,3 faiz, qeyri neft-qaz sektorunda isə 6,2 faiz artmışdır. ÜDM istehsalının 35,9 faizi sənaye, 10,7 faizi ticarət; nəqliyyat vasitələrinin təmiri, 7,0 faizi nəqliyyat və anbar təsərrüfatı, 6,7 faizi tikinti, 5,7 faizi kənd təsərrüfatı, meşə təsərrüfatı və balıqçılıq, 2,4 faizi turistlərin yerləşdirilməsi və ictimai iaşə, 1,9 faizi informasiya və rabitə sahələrinin, 19,9 faizi digər sahələrin payına düşmüş, məhsula və idxala xalis vergilər ÜDM-in 9,8 faizini təşkil etmişdir. Əhalinin hər nəfərinə düşən ÜDM 12382,5 manata bərabər olmuşdur.

3 Maliyyə hesabatlarının tərtibatının əsasları

Maliyyə hesabatlarının hazırlanması üzrə əsaslar.

Hazırkı maliyyə hesabatları maliyyə alətlərinin ilkin olaraq ədalətli dəyərlə tanınması və investisiya mülkiyyətinin yenidən qiymətləndirilməsi üzrə dəyişikliklər də nəzərə alınmaqla Beynəlxalq Mühəsibat Uçotu Standartları Şurası tərəfindən dərc edilmiş Beynəlxalq Maliyyə Hesabatı Standartlarına ("BMHS Mühəsibat Uçotu Standartları") uyğun olaraq ilkin dəyər metoduna əsasən hazırlanmışdır. Maliyyə hesabatlarının hazırlanmasında tətbiq edilmiş əsas uçot siyasətləri hər bir müvafiq Qeyddə təqdim edilmişdir. Başqa cür nəzərdə tutulmadığı təqdirdə, həmin uçot prinsipləri maliyyə hesabatlarında təqdim olunmuş bütün dövrlərə ardıcıl olaraq tətbiq edilmişdir.